
â€¢Garaagarummaa Jaalala fi hariroo Haraamaa

Description

Gaafi fi deebiin kuni websayiti www.islamqa.info irraa fudhatame. Ummata ni fayyada jechuun hanga dandaâ€™een gara Afaan Oromootti hiikuf yaale jira. Dubbisa gaarii!

Ani intala umriin koo waggaa 24 taâ€™eedha. Gurbaa tokko irraa jaalalaan qabame. Garuu bakka tokkotti wal qunnamuuf walii hin beellamnu. Jaalala qulqulluu nama amantii qulqulluu qabu jaalladhe.

Akka na fuudhu waadaa naaf gale. Haa taâ€™uu malee haalli inni keessa jiru rakkisaa waan taâ€™eef akka isa eegu na gaafate. Yeroo tokko caalaa waan naaf bilbile natti hin fakkaatu. Akka naaf hin bilbile itti hime. Sababni isaas, isa haa jaalladhuyyu malee naaf bilbiun kuni sirrii akka hin taane natti dhagahame. Jaalalli keenya kallattiin deema akka jiru natti dhagahame. Innis wanta natti dhagahame kanaan walii gale, yaada kiyyas ni kabaje. Garuu oduu isaa akka beekuf yeroo baayâ€™ee interneetin imeeli (xalayaa) naaf erga. Waggaa tokkoof hariroo jaalalaan keessa turre. Nama kanaa fi maatii isaa nan beeka. Isaanis siritti nu beeku. Rabbiif jedhe isa jaalladha, innis akkasuma na jaallata. Wanti rakkoo taâ€™e, namoonni heerumaaf na kadhatan natti dhufu eegalan, hanga amma gara namoota 8 ni gahu. Yeroo hundaa isaan ni dida mucaa (gurbaa) sanii waadaa waan galeef. Amma garuu dhamaâ€™e. Wanti ani hojjachaa jiru halaala moo haraamaa? Alhamdulillah, salaata dirqamoota taâ€™an hundaa fi salaata sunnaa nan salaata. Salaata halkaniis (qiyaam) nan salaata. Hariroo jaalala kanaaf hojiwwan gaggaarii nan dhaba jedhe sodaadha. Jaalalli kabajamaan qulqulluu haraamaa? Isa jaallachuun koo halaala moo haraamaa?

Deebii

Galanni Rabbii oltaâ€™eef haa galu.

Jalqaba irratti, Rabbiin akka si qajeelchu fi gammachuu siif kenu nan kadha. Shamarran akka teeti qulqullummaa ofii eeguf fedhii olâ€™aanaa qabanii fi dhimma isaanii keessatti daangaa Rabbii eegan lakkoofsa isaanii akka dabalu Rabbiin kadha. Dhimmoota keessa garmalee barbaachisaa kan taâ€™e fi namoonni baayâ€™een akka salphaatti kan ilaalan hariroo miirati (emotional relationship). Sababa kanaan mallattoo fi daangaa Rabbii qulqulluu kan taâ€™e darbu. Rabbiinis rakkoo adda addaa kan nuti dubbisnuu fi dhageenyun isaan qora. Qormaata kana keessa Muslimoota hundaa fi nama qaroo maraaf barnootatu jira.

Wanti hubachuu qabdu saala lamaan jidduu walii barreessu fi wal qunnamuun balbala fitnaa (qormaata guddatti) nama geessudha. Dhimma kana irratti waxmadii sheyxanatti akka hin kufne of eggachu akka qaban ragaaleen agarsiisan shariâ€™a (seera Islaamaa) keessa guute jira. Ergamaan Rabbi (SAW) yommuu dargaggeessa akkanumaan dubartii dargaggeetti ilaalu argu, dargaggeessi kuni gara biraa akka ilaalu mataa isaa naannessu turan. Ergasiiakkana jedhu:â€œâ€¢Ø±ÙŽØ£ÙŽÙŠÙ’Ø°Ù•ØÙŽØ§Ø°Ù‘ÙŽØ°ÙŽØ§Ø°Ù‘ÙŽØ©Ù‘Ù•ÙŽÙ„ÙŽÙÙ’Ø¢ÙÙŽÙ†Ù•Ø§Ù„ØÙ‘ÙŽÙŠÙ’Ø·ÙŽØ§Ù†ÙŽØ§Ù‘ÙŽÙ„ÙŽÙŠÙ’Ù‡Ù•ÙÙŽØ§â€œDargaggeessaa fi shamarre

arge. Isaan lamaan irratti sheyxaana hin amanu. (Kana jechuun Sheyxaanni isaan hin qoru (hin mokkoru) jedhe hin amanu.)â€ (Al-Tirmizii 885, Sahih al-Tirmizii keessatti Al-Albaanin haasan jalatti ramade jira.

Dargaggeessa kana waliin wal qunnamtii addaan kutuu keetif waan gaarii hojjatte jirta. Walii barreessullee akka dhiistu ni abdanna. Sababni isaas, walii barreessun balbala badiinsaa isa guddaa namoota yeroo ammaatif banameedha.

Kana jechuun nama murtaaâ€™a tokko kan inni niiti akka isaaf taatu filate yookiin kan ishiin dhiirsa ishii akka taâ€™uuf filatte jaallachu fi yoo dandaâ€™ame fuudhun ykn itti heerumun haraama jechuu miti. Jaalalli qalbii keessatti hojjachuu qaba. Sababa beekkamuun yookiin hin beekkamneen qalbii namtichaa keessatti mulâ€™achuu dandaâ€™a. Garuu jaalalli sababa walitti makamuutin yookiin ilaalutin yookiin haasawa haraamatin yoo taâ€™e, suni haraama. Haa taâ€™uu malee, sababa duraan wal baruutin yookiin sababa waaâ€™ee nama sanii dhagayuutin jaalalli yoo uumame fi namni suni jaalala ofirraa deebisu yoo dadhabe, jaalala san waliin rakkoon homaatu hin jiru, daangaa Rabbiin kaaâ€™e yoo euge fi darbuu yoo dhiise.

Imaam ibn Al-Qayyim (Rabbiin rahmata Isaaf haa godhu) akkana jedha:

â€œSababa haraama hin taanen jaalalli yoo guddate, namtichi saniif hin komatamu (hin waqqafamu). Fakkeenyaf kan akka nama niiti ofii jaallate ergasii ishii dhiise. Garuu jaalalli kan isa waliin turu fi gadi isa hin lakkisne kan taâ€™e. Sababa kanaaf namtichi kuni hin komatamu. Akkasumas, dubartii takka tasa ilaale ergasii yoo ija ofii irraa naannesse garuu osoo inni hin barbaadin jaalalli onnee isaa keessa yoo qubate, jaalala akkanaatif hin komatamu. Garuu jaalala kana ofirraa ittisuuf tattaafachu fi ija ofii irraa garagalchu qaba. (Rawdat al-Muhibbiin fuula 147)

Sheykh ibn Usaymiin (Rabbiin rahmata Isaaf haa godhu) akkana jedha: â€œNamni tokko dubartii amala gaarii, imaan fi beekumsa qabdu dhagayuun fuudhaf ishii barbaadu dandaâ€™a. Yookiin immoo dubartiin takka dhiira amala gaarii, imaan fi beekumsa qabu dhagayuun isatti heerumuuf barbaadu dandeessi. Garuu wal-qunnamtiin isaan lamaan jidduu Islaamummaa keessatti fudhatama hin qabne rakkoodha, badii guddatti kan geessudha. **Haala kana keessatti dhiirri dubartii qunnamu yookiin dubartiin dhiira qunnamuun â€˜si fuudhu barbaadaâ€™ jechuun isaaniif hin hayyamamu. Kana irra, akka dubartii tana fuudhu barbaadu waliyyi (kan ishii guddisetti) himu qaba. Yookiin immoo, dhiira kanatti heerumu akka barbaaddu warra ishiitti himu qabdi.** Akkuma Umar ibn al-Khaxxaab (Rabbiin isarria haa jaallatu) intala isaa Hafsaan heerumaf Abu Bakari fi Usmaani (jara lachuu Rabbiin irraa haa jaallatu) kenneef. **Garuu dubartiin qajeelloon dhiiricha yoo qunnamte, kuni wanta gara fitnaa (qormaata guddatti) nama geessudha.** â€œ[Liqaaâ€™aat al-Baabila Maftuuuh (gaafi 26, lakk.13)]

Wanti si gorsinuu dargaggeessa kana waliin walii barreessu dhiisun baayâ€™ee barbaachisadha. Dhuguma fuudhaf yoo si barbaade, karaa warra keetitiin fuudhaf akka si kadhatu itti himi. Haala qabeenya isaa ykn wanta biraan akka gufuututti (girdootti) ilaalu hin qabu. In sha Allah yoo namtichi wanta xiqqotti gammade fi quufe dhimmichi salphaadha. Rabbiin rahmata fi tola Isaatin nama of dandaâ€™u isa taasisa. Dargaggeessi kuni xiqqaate xiqqaatu waliyyi (nama si guddise fakkeenyaf kan

akka abbaa) qunnamuun waliigalte fuudha heeruma shariâ€™aa (ykn nikaha) raawwatu qaba. Waligalteen gaaâ€™ilaa erga raawwatame booda mana tokkotti walitti dhufuun yoo ture homaa rakkoo hin qabu. (Kana jechuun nikaha erga raawwatani booda Intalli mana warraa yoo turte homaa rakkoo hin qabu.) Haa taâ€™uu malee kuni akka waadaa wal fuudhutti yoo ture fi walii barreessun yoo itti fufe, akka shariâ€™aatittii fi jirenyaa qabatamaatti karaa dogongoraa balbala badii fi cubbuu banuudha. Rabbii ajajamuu fi daangaa shariâ€™aan kaaâ€™e eegun malee gammachuun akka hin argamne siritti mirkaneessu dandeessa. Karaaleen hayyamamaan gahaadha, karaa haraamatin deemun hin barbaachisu. Garuu mataa keenyatti jabeessun sheyxaanni carraa argametti fayyadamuun nu gowwoomsa.

Heeruma tursiisuun kee miidha kan sitti fiduudha. Umriin kee deema fi haalli gurbaa kanaa foyyaâ€™aa hin jiru; isattis heerumaa hin jirtu nama biraattis heeruma hin jirtu. Heeruma tursiisuu of eeggadhu gara fuunduraatti si miidhati. Wanti hubachuu qabdu namoota fuudhaf si kadhatan keessaa dhiirri gurbaa kana caalaa amanti jabeessu fi imaanan isa caalu jiraachu dandaâ€™a. Akkasumas, gurbaa kanaa fi si jidduu caalaa jaalalli si fi nama san jidduu jiru guddaa taâ€™uu dandaâ€™a.
Rabbiin hundarra beeka.

Madda: <https://islamqa.info/en/82010>

Date Created

July 16, 2017

Author

admin